

NEHEMAIA

1

2

3

4

5

6

7

8

9

10

11

12

13

ISI 1

Okwu Nehemaia nwa Hakalaia. O rue, n'ọnwá Kislev, n'arọ nke-orú, na mu onwem nọ na Shushan, bú ulo uku eze.

² Hanani, bú otù nime umu-nnem, we bia, ya onwe-ya na ndikom ufọdu ndi sitere na Juda; m'we jua ha ajuju bayere ndi-Ju, bú ndi-nbapu, nke fọduru site na ndọta-n'agha, na ajuju bayere Jerusalem.

³ Ha we sim, Ndi fọduru, bú ndi fọduru site na ndọta-n'agha n'ebe ahu n'ala ahu anāchi achi nọ n'ọnọdu ọjọ na n'ita-uta: etipúsi-kwa-ra m̀bidi Jerusalem, sure kwa ọnu-uzọ-ama-ya nile ọku.

⁴ O rue, m̀be m'nuru okwu ndia, na anọdurum ala, kwa ákwá, rue újụ ubọchi ufọdu; m'we bue ọnu, kpe kwa ekpere n'iru Chineke nke elu-igwe,

⁵ si, Biko, Jehova, bú Chineke nke elu-igwe, Chineke uku, Nke di kwa egwu, Onye nēdebere ndi nāhu Ya n'anya nēdebe kwa ihe nile O nyere n'iwu, ọbụba-ndu-Ya na ebere:

⁶ biko, ka nti-Gi nāna nti, ka anya-Gi abua saghe kwa, ka I we ge nti ekpere orù-Gi, nke mu onwem nēkpe n'iru Gi ta, ehihie na abali, bayere umu Israel, bú ndi-orù-Gi, m'nēkwuputa kwa nmehie nile nke umu Israel, nke ayi mehieworo megide Gi: e, mu onwem na ulo nnam emehiewo.

⁷ Ayi emejowo Gi nke-uku, ayi edebeghi kwa ihe nile enyere n'iwu, na ukpuru nile, na ikpé nile, nke I nyere Moses, bú orù-gi, n'iwu.

⁸ Biko, cheta okwu ahu nke I nyere Moses, bú orù-Gi, n'iwu, si, Asi na unu onwe-unu emekpu emekpu, Mu onwem gēme ka unu ́asa n'etiti ndi nile:

⁹ ma asi na unu alaghachikutem, we debe ihe nile M'nyere n'iwu me kwa ha, ọ buru na ndi-unu anāchufu adi na nsọtụ elu-igwe, site n'ebe ahu ka M'gāchikọta ha, me ka ha biarue ebe ahu nke M'roputaworo ime ka aham biri n'ebe ahu.

¹⁰ Ma ndia bu orù-Gi na ndi-Gi, ndi I were ike uku Gi, were kwa aka-Gi di ike, ́aputa.

¹¹ Biko, Onye-nwe-ayi, biko, ka nti-Gi nāna nti n'ekpere orù-Gi, na n'ekpere ndi-orù-Gi, ndi ọ nātọ utọ itu egwu aha-Gi: biko, me kwa ka ihe nāgara orù-Gi nke-oma ta, me ka enwe obi-ebere n'aru ya n'iru nwoke a. (Ma mu onwem buru eze obu-ihe-ọnuhu.)

ISI 2

Orue n'ọnwá Nisan, n'arọ nke-orú nke Ataksakses, bú eze, na manya-vine di n'iru ya, m'we buru manya-vine ahu, nye eze. Ma akaghm-ajọ njo n'obi n'iru ya.

² Eze we sim, Gini mere iru-gi jorọ njo, ma gi onwe-gi adighi-aria ọria? nka abughi ihe ọzọ, ọ bu nání obi jorọ njo. M'we tua egwu ri nne nke-uku.

- ³ M'we si eze, Ka eze di ndu rue m̀be ebighi-ebi: gini mere irum agaghi-eji jọ njo, m̀be obodo ahu, bú ulo nke ílì nnam-hà, bu nkponkpọ ebe, eripawo kwa ọnu-uzọ-ama-ya nile n'ọku?
- ⁴ Eze we sim, Ọ bu gini kwa ka gi onwe-gi nāchọ? M'we kpere Chineke nke elu-igwe.
- ⁵ M'we si eze, Ọ buru na ọ di eze nma, ọ buru kwa na orù-gi di nma n'anya-gi, ọ bu ka i zigam na Juda, rue obodo ílì nnam-hà, ka m'we wue ya.
- ⁶ Eze we sim, (nwunye eze nānọdu kwa n'akuku ya,) Rùe ole m̀be ka ije-gi gādi? òle m̀be ka i gālaghachi kwa? O we di nma n'anya eze, o we zigam; m'we nye ya oge.
- ⁷ M'we si eze, Ọ buru na ọ di eze nma, ka enyem akwukwọ-ozi inye ndi nāchi ala n'ofè osimiri, ka ha kwe ka m'gabiga rue m̀be m'batara Juda;
- ⁸ na akwukwọ-ozi inye Esaf, bú onye nēche ogige ọma nke eze nwere, ka ọ nyem osisi ijikọta ọnu-uzọ-ama nile nke ulo uku ahu n'otù nke òrì ulo ahu, na ijikọta m̀bidi obodo n'otù, na ijikọta ulo n'otù, bú nke m'gābà nime ya. Eze we nyem, dika ezi aka Chinekem si di n'arum.
- ⁹ M'we biakute ndi nāchi ala n'ofè osimiri, m'we nye ha akwukwọ-ozi eze. Ma eze zìri ndi-isi usu-ndi-agma na ndi-inyina isom je.
- ¹⁰ Sanbalat, bú onye Horonaim, na Tobaia, bú orù, bú onye Amon, we nu ya, o we di ha njo nke-uku na madu abiawo ichọrọ umu Israel ọdi-nma.
- ¹¹ M'we bata Jerusalem, nọ n'ebe ahu ubochi atọ.
- ¹² M'we bilie n'abali, mu onwem na ndikom ole-na-ole sorom; ma egosighm madu ọ bula ihe Chinekem nētiye n'obim imere Jerusalem: ọ dighi kwa anu-ulo di n'ebe m'nọ, ọ bu nání anu-ulo ahu nke m'nānọkwasi ya.
- ¹³ M'we si n'ọnu-uzọ-ama ndagwurugwu pua n'abali, we rue n'iru isi-iyi dragon, ru kwa ọnu-uzọ-ama ebe ikpofu ahihia, we le m̀bidi Jerusalem nile anya, bú nke etipúsiri etipú, ọku eripawo kwa ọnu-uzọ-ama-ya nile.
- ¹⁴ M'we gabiga rue ọnu-uzọ-ama isi-iyi, ru kwa ọdọ-miri eze: ọ dighi kwa ebe anu-ulo nke di n'okpurum gāgabiga.
- ¹⁵ M'we nārigo na miri-iyi n'abali, m'we nēle m̀bidi ahu anya; m'we chigharia, ba n'ọnu-uzọ-ama ndagwurugwu, we laghachi.
- ¹⁶ Ma ndi nọchiri anya eze amaghi ebe m'jere, ma-ọbu ihe mu onwem nēme; egosighkwam ndi-Ju rue uḡu a, egosighkwam ndi-nchu-àjà, egosighkwam ndi amara aha-ha, egosighkwam ndi nọchiri anya eze, egosighkwam ndi fọduru ndi nēje ozi ahu.
- ¹⁷ M'we si ha, Unu onwe-unu nāhu ọnọdu ọjọ nke ayi onwe-ayi nọ nime ya, na Jerusalem bu nkponkpọ ebe, na esure-kwa-ra ọnu-uzọ-ama-ya nile n'ọku: bianu ka ayi wue m̀bidi Jerusalem, ka ayi we ghara ibu kwa ihe-ita-uta ọzọ.
- ¹⁸ M'we gosi ha aka Chineke nke di nma n'arum; na okwu nile nke eze kwa nke ọ gwaram. Ha we si, Ka ayi bilie lua m̀bidi. Ha we me ka aka-ha di ike ime ezi ihe a.
- ¹⁹ Sanbalat, bú onye Horonaim, na Tobaia, bú orù, bú onye Amon, na Geshem, bú onye Arebia, we nu ya, ha we chĩa ayi ọchì, leda ayi anya, si, Gini bu ihe a nke unu onwe-unu nēme? ọ bu eze ka unu nānupu isi imegide?
- ²⁰ M'we zaghachi ha okwu, si ha, Chineke nke elu-igwe, Ya onwe-ya gēme ka ihe gara ayi nke-ọma; ayi onwe-ayi, bú ndi-orù-Ya, gēbili kwa lua m̀bidi: ma unu enweghi òkè, ma-ọbu ọnọdu ziri ezi, ma-ọbu ihe-ncheta, nime Jerusalem.

Elaiashib, bú onye-isi-nchu-àjà, we bilie, ya na umu-nne-ya, bú ndi-nchu-àjà, ha we lua ọnu-uzọ-ama aturu; ha onwe-ha doro ya nsọ, guzo ibo-ọnu-uzọ-ya; ọbuná rue ulo-elu Hamea ka ha doro ya nsọ, rue ulo-elu Hananel.

² N'akuku ya ka ndikom Jeriko luru. N'akuku ha ka Zakua nwa Imri luru.

³ Ọnu-uzọ-ama azù ka umu Hasenaa luru; ndi ahu jikọtara ya n'otù, guzo ibo-ọnu-uzọ-ya, na ihe-nkpachi-ya nile, na nkpọrọ-ya nile.

⁴ N'akuku ha ka Meremot nwa Uraia, nwa Hakoz, mere ka m̀bidi di ike. N'akuku ha ka Meshulam nwa Berekaia, nwa Meshezabel, mere ka m̀bidi di ike. N'akuku ha ka Zedok nwa Beana mere ka m̀bidi di ike.

⁵ N'akuku ha ka ndi Tekoa mere ka m̀bidi di ike; ma ndi-ha ndi di ebube etiyeghi olu-ha n'òfùfè Onye-nwe-ha.

⁶ Ọnu-uzọ-ama ochie ka Joiada nwa Pasea na Meshulam nwa Besodeia mere ka ọ di ike; ndi ahu jikọtara ya n'otù, guzo ibo-ọnu-uzọ-ya, na ihe-nkpachi-ya nile, na nkpọrọ-ya nile.

⁷ N'akuku ha ka Melataia, bú onye Gibeon, na Jadon, bú onye Meronot, ndikom Gibeon na Mizpa, mere ka m̀bidi di ike rue oche-eze nke onye nāchi ala n'ofè osimiri.

⁸ N'akuku ya ka Uziel nwa Hahaia, bú ndi-nnucha-ọla, mere ka m̀bidi di ike. N'akuku ya ka Hananaia, bú otù onye nime ndi nāsugwa manu-otite nēsi ísì uto, mere ka m̀bidi di ike, ha we rapu Jerusalem rue m̀bidi di obosara.

⁹ N'akuku ha ka Refaia nwa Hua, bú onye-isi nkera ala di Jerusalem buruburu, mere ka m̀bidi di ike.

¹⁰ N'akuku ha ka Jedaia nwa Harumaf mere ka m̀bidi di ike, bú na ncherita-iru ulo-ya. N'akuku ya ka Hatush nwa Hashabneia mere ka m̀bidi di ike.

¹¹ Malkija nwa Harim na Hashub nwa Pahat-moab mere ka iberibe ọzọ atùru atù di ike, bú ulo-elu nke ite-ọku uku.

¹² N'akuku ya ka Shalum nwa Halohesh, bú onye-isi nkera ala di Jerusalem buruburu, mere ka m̀bidi di ike, ya onwe-ya na umu-ya ndinyom.

¹³ Ọnu-uzọ-ama ndagwurugwu ka Hanun na ndi bi na Zanoa mere ka ọ di ike; ndi ahu luru ya, guzo ibo-ọnu-uzọ-ya, na ihe-nkpachi-ya nile, na nkpọrọ-ya nile, na nnù cubit m̀bidi abua na ọgu iri rue ọnu-uzọ-ama ebe ikpofu ahihia.

¹⁴ Ọnu-uzọ-ama ebe ikpofu ahihia ka Malkija nwa Rikab, bú onye-isi ala di Bet-hakerem buruburu, mere ka ọ di ike; onye ahu luru ya, guzo ibo-ọnu-uzọ-ya, na ihe-nkpachi-ya nile, na nkpọrọ-ya nile.

¹⁵ Ọnu-uzọ-ama isi-iyi ka Shalun nwa Kọl-hoze, bú onye-isi ala di Mizpa buruburu, mere ka ọ di ike; onye ahu luru ya, kpue ya, guzo ibo-ọnu-uzọ-ya, na ihe-nkpachi-ya nile, na nkpọrọ-ya nile, na m̀bidi ọdọ-miri Shela, rue ubi eze abara ogige, ru kwa ihe-nrigo nke nēsi n'obodo Devid rida.

¹⁶ N'iso ya ka Nehemaia nwa Azbuk, bú onye-isi nkera ala di Bet-zua buruburu, mere ka m̀bidi di ike, rue na ncherita-iru ílì Devid, ru kwa ọdọ-miri nke emere, ru kwa ulo ndi-dike.

¹⁷ N'iso ya ka ndi Livai, Rehum nwa Bani, mere ka m̀bidi di ike. N'akuku ya ka Hashabaia, bú onye-isi nkera ala di Keila buruburu, mere ka m̀bidi diri buruburu-ala-ya ike.

¹⁸ N'iso ya ka umu-nne-ha, na Bavai nwa Henadad, bú onye-isi nkera ala di Keila buruburu, mere ka m̀bidi di ike.

¹⁹ N'akuku ya ka Eza nwa Jeshua, bú onye-isi Mizpa, mere ka iberibe ọzọ atùru atù di ike, site na ncherita-iru nrigo ulo-ihe-ekike-agha na nkuku m̀bidi.

²⁰ N'iso ya ka Beruk nwa Zabai nuru ọku n'obi ime iberibe ọzọ atùru atù di ike, site na nkuku m̀bidi rue ọnu-uzọ ulo Elaiashib, bú onye-isi-nchu-àjà.

- ²¹ N'iso ya ka Meremot nwa Uraia nwa Hakozi mere ka iberibe ọzọ atùru atù di ike, site n'ọnu-uzọ ulo Elaiashib we rue nsọtụ ulo Elaiashib.
- ²² N'iso ya ka ndi-nchu-àjà, bú ndikom nke Buruburu-ala, mere ka m̀bidi di ike.
- ²³ N'iso ha ka Benjamin na Hashub mere ka m̀bidi di ike na ncherita-iru ulo-ha. N'iso ha ka Azaraia nwa Maaseia nwa Ananaia mere ka m̀bidi di ike n'akuku ulo-ya.
- ²⁴ N'iso ya ka Binui nwa Henadad mere ka iberibe ọzọ atùru atù di ike, site n'ulo Azaraia rue nkuku m̀bidi, ọbuná rue ulo-elu nkuku.
- ²⁵ Palal nwa Uzai mere ka m̀bidi di ike site na ncherita-iru nkuku m̀bidi, na ulo-elu nke nāputa n'ulo di n'elu nke eze, bú nke di nso ogige ulo-nche. N'iso ya ka Pedaia nwa Parosh mere ka m̀bidi di ike.
- ²⁶ (Ma Netinim nēbi n'Ofel, rue na ncherita-iru ọnu-uzọ-ama miri n'akuku ọwuwa-anyanwu, na ulo-elu nke nāputa aputa.)
- ²⁷ N'iso ya ka ndi Tekoa mere ka iberibe ọzọ atùru atù di ike, site na ncherita ulo-elu di uku nke nāputa aputa, we rue m̀bidi Ofel.
- ²⁸ Site n'elu ọnu-uzọ-ama inyinya ka ndi-nchu-àjà mere ka m̀bidi di ike, nwoke ọ bula na ncherita-iru ulo-ya.
- ²⁹ N'iso ha ka Zedok nwa Imea mere ka m̀bidi di ike na ncherita-iru ulo-ya. N'iso ya ka Shemaia nwa Shekania, bú onye nēche ọnu-uzọ-ama ọwuwa-anyanwu, mere ka m̀bidi di ike.
- ³⁰ N'iso ya ka Hananaia nwa Shelemaia, na Hanum, bú nwa nke-isi nke Zalaf, mere ka iberibe ọzọ atùru atù di ike. N'iso ya ka Meshulam nwa Berekaia mere ka m̀bidi di ike na ncherita-iru ime-ulo-ya.
- ³¹ N'iso ya ka Malkija, bú otù onye nime ndi-nnucha-ọla, mere ka m̀bidi di ike rue ulo Netinim, na nke ndi nāzu ahia, na ncherita-iru ọnu-uzọ-ama Hamifkad, ru kwa nrigo ulo-elu nkuku.
- ³² N'etiti nrigo ulo-elu nkuku na ọnu-uzọ-ama aturu ka ndi-nnucha-ọla na ndi nāzu ahia mere ka ọ di ike.

ISI 4

O rue, m̀be Sanbalat nuru na ayi onwe-ayi nālu m̀bidi, na iwe-ya di ọku, ewe kpasue ya iwe, o we chĩa ndi-Ju ọchì.

² O kwue okwu n'iru umu-nne-ya na usu-ndi-agma Sameria, si, Gini ka ndi-Ju ndia ndi nāta aru nēme? hà gārapuru onwe-ha ihe? hà gāchu àjà? hà gēme ka ọlu-ha gwusia n'otù ubọchi? hà gēsi n'obo ájá me ka nkume di adi ọzọ, ebe nkume ahu nile bu ihe akpọworo ọku?

³ Tobaia, bú onye Amon, nọ kwa n'akuku ya, ọ si, Ọzọ, m̀bidi nke ndi ahu nālu, ọ buru na nkita-ọhia arigo n'elu ya, o gētipú kwa m̀bidi-nkume-ha.

⁴ Nuru, Chineke-ayi; n'ihì na ayi bu ndi eledaworo anya: Gi me kwa ka ita-uta-ha laghachi n'isi-ha, Gi rara kwa ha nye ibu ihe-nluta-n'agma n'ala ndọta-n'agma:

⁵ ekpuchi-kwa-la ajọ omume-ha, ekwe-kwa-la ka ehichapu nmehie-ha n'iru Gi: n'ihì na ha akpasuwo Gi iwe n'iru ndi nālu m̀bidi.

⁶ Ayi we lua m̀bidi ahu; ewe lukọta m̀bidi nile rue nkera idi-elu-ya: n'ihì na ndi-Ju nwere obi ilu ọlu.

⁷ O rue na, m̀be Sanbalat na Tobaia na ndi Arebia na ndi Amon na ndi Ashdod nuru na anāluzu m̀bidi Jerusalem nile, na amalitere ituchi ntipú-ya nile, iwe-ha we di ọku nke-uku;

- ⁸ ha we kekọta onwe-ha, ha nile n'otù, ibia ibuso Jerusalem agha, na ikpatara ya ihe-njehie.
- ⁹ Ayi we kpere Chineke-ayi, guzo ndi-nche megide ha ehie na abali, n'ihie ha.
- ¹⁰ Juda we si, Ike nke ndi-ibu ebilatawo, ma nkponkpọ-ihe riri nne; ayi onwe-ayi apughi kwa ilu m̀bidi.
- ¹¹ Ndi nākpāṣu ayi we si, Ha agaghi-ama, ha agaghi-ahu kwa, rue m̀be ayi batara n'etiti ha, ́ue ha, me ka ije-ozi ahu kwusi.
- ¹² O rue, m̀be ndi-Ju ndi bi n'akuku ha biara, na ha siri ayi uḅò iri site n'ebe ahu nile, Unu gēchigharikute ayi.
- ¹³ M'we guzo ndi-ayi n'ebe nile dikarisiri ala nke ebe di nime m̀bidi, n'ebe nile sara mbara, m'we guzo ndi-ayi dika aḅuru nile ha si di, ha na mma-agma-ha, na ube-ha, na uta-ha.
- ¹⁴ M'we hu, bilie, si ndi amara aha-ha, si kwa ndi nọchiri anya eze, si kwa ndi-ayi fọduru, Unu atula egwu ha: chetanu Onye-nwe-ayi, Nke di uku di kwa egwu, bu-kwa-ranu umu-nne-unu, na umu-unu ndikom, na umu-unu ndinyom, na ndinyom-unu, na ulo-unu, agha.
- ¹⁵ O rue na, m̀be ndi-iro-ayi nuru na ayi mara ya, na Chineke mebi-kwa-ra ndum-ọdu ha duritara onwe-ha, ayi nile we laghachi na m̀bidi, nwoke ọ bula ije ozi-ya.
- ¹⁶ O rue, site n'ubochi ahu, na nkera ndi nējerem ozi nālu ọlu n'ije-ozi ahu, ma nkera nime ha nēji ube na ọta na uta na uwe-agma; ndi-isi nọ kwa n'azu ulo Juda nile.
- ¹⁷ Ndi nālu m̀bidi n'elu m̀bidi ahu na ndi nēbu ibu nēbo onwe-ha ibu, nwoke ọ bula nēwere otù aka-ya lu ọlu n'ije-ozi ahu, ma otù aka-ya nēji ihe-agma-ya;
- ¹⁸ ndi nālu m̀bidi kwa, nwoke ọ bula na mma-agma-ya ekeworo n'úkwù-ya nọ, ha we nālu m̀bidi otù a. Onye nāfù opì-ike nọ kwa n'akukum.
- ¹⁹ M'we si ndi amara aha-ha, si kwa ndi nọchiri anya eze, si kwa ndi-ayi fọduru, Ije-ozi a riri nne, sa kwa mbara, ayi onwe-ayi ekewawo n'elu m̀bidi, ayi we nọ n'ebe di anya, otù nwoke n'aru nwa-nne-ya.
- ²⁰ N'ebe ọ bula unu nuru olu opì-ike, n'ebe ahu ka unu gāchikọta onwe-unu n'ebe ayi nọ; Chineke-ayi gēburu ayi agha.
- ²¹ Ayi onwe-ayi we nālu ọlu n'ije-ozi ahu: ma nkera-ha nēji ube site na chi-ḅubọ rue m̀be kpakpando putara.
- ²² Ọzọ, na m̀be ahu m'siri ndi-ayi, Ka nwoke ọ bula na onye nējere ya ozi nọ ọnọdu-abali n'etiti Jerusalem, ka ha we buru ayi ndi-nche n'abali, je kwa ozi n'ehie.
- ²³ Ma ọ dighi onye ọ bula, ma ọ bu mu onwem, ma-ḅu umu-nnem, ma-ḅu ndi nējerem ozi, ma-ḅu ndikom nche ndi nēsom, ọ dighi onye n'etiti ayi nēyipu uwe-ya, nwoke ọ bula were ihe-agma-ya je miri.

ISI 5

O ké iti-nkpu nke ndi-ayi na ndinyom-ha we di megide umu-nne-ha, bú ndi-Ju.

² N'ihie na ufọdu di ndi nāsi, Ayi onwe-ayi, na umu-ayi ndikom, na umu-ayi ndinyom, di ọtutu: kwe ka ayi nara ọka, ka ayi we rie ihe, we di ndu.

³ Ufọdu di kwa ndi nāsi, Ubi-ayi nile na ubi-vine-ayi nile na ulo-ayi nile ka ayi nēdo n'ibé: kwe ka ayi nara ọka, n'ihie oké unwu a.

⁴ Ufọdu di kwa ndi nāsi, Ayi ewerewo ubi-ayi nile na ubi-vine-ayi nile biri ego itu utu-ala eze.

⁵ Ma uḅu a dika anu-aruru umu-nne-ayi ka anu-aruru-ayi di, dika umu-ha ka umu-ayi di: ma, le, ayi onwe-ayi nāzọda umu-ayi ndikom na umu-ayi ndinyom ime ka ha buru ndi-orù,

ufodu di kwa n'etiti umu-ayi ndinyom ndi azodaworo azoda: ma ayi enweghi ike nke aka-ayi; ma ndi ozọ nwe ubi-ayi nile na ubi-vine-ayi nile.

⁶ Iwem we di oku nke-uku mpe m'nuru iti-nkpu-ha na okwu ndia.

⁷ Obim we duam odu, mu na ndi amara aha-ha na ndi nochiri anya eze we se okwu, m'we si ha, Omuru-nwa ka unu onwe-unu nanara, nwoke o bula n'aka nwa-nne-ya. M'we nwe nkpokota uku megide ha.

⁸ M'we si ha, Ayi onwe-ayi abaputawo umu-nne-ayi, bu ndi-Ju, ndi erenyere ndi mba ozọ, dika aka-ayi ruru; unu onwe-unu gere kwa umu-nne-unu, agerenye kwa ayi ha? Ha we ba nkiti, ha ahughi kwa okwu ha gaza.

⁹ M'we si, O dighi nma, bu ihe a nke unu onwe-unu neme: o bughi n'egwu Chineke ka unu gējeghari, n'ih i ita-uta nke ndi mba ozọ, bu ndi-iro-ayi?

¹⁰ Ozọ kwa, mu onwem na umu-nnem na ndi negerem ozi nebinye ha ego na oka n'omuru-nwa. Biko, ka ayi rapu omuru-nwa nka.

¹¹ Biko, burunu uzọ nyeghachi ha ubi nile ha, na ubi-vine nile ha, na ubi-olive nile ha, na ulo nile ha, na otu uzọ n'ogu uzọ ise nke ego, na nke oka, na nke manya-vine odu, na nke manu, nke unu nanara ha n'omuru-nwa.

¹² Ha we si, Ayi genyeghachi ha, ayi agaghi-achọ kwa ihe n'aka ha; otu a ka ayi geme, dika gi onwe-gi nekwu. M'we kpọ ndi-nchu-aja, me ka ha nua iyi ime dika okwu a si di.

¹³ Arurupu-kwa-ram obi-uwem, si, Ka Chineke rurupu nwoke o bula otu a site n'ulo-ya, site kwa na ndobu o nadobu onwe-ya n'olu, bu onye nadighi-eme ka okwu a guzosie ike; obuna otu a ya bu ihe arurupuworo, nke tobọ-kwa-ra n'efu. Nkpokota ahu nile we si, Amen, ha we to Jehova. Ndi-ayi we me dika okwu a si di.

¹⁴ Ozọ, site n'ubochi o nyerem iwu ibu onye nachi ha n'ala Juda, site n'arọ nke-oru we rue arọ nke-oru-na-iri-na-abua nke Ataksakses, bu eze, nke ahu bu arọ iri na abua, mu onwem na umu-nnem erighi nri nke onye nachi ala.

¹⁵ Ma ndi mbu nachi ala ndi burum uzọ, ha boburu ndi-Ju ibu arọ, we nara ha utu n'achicha na manya-vine, tiyere ogu shekel ola-ocha abua; obuna ndi nejere ha ozi bu ndi-isi n'ebe ndi-ayi no: ma mu onwem emeghi otu a, n'ih i egwu Chineke.

¹⁶ Ozọ kwa, m'jisiri ike n'ije-ozi mbidi a, o dighi kwa ubi ayi zutara: ma achikotawo ndi nile negerem ozi n'ebe ahu ije ozi ahu.

¹⁷ Ozọ, ndi-Ju na ndi nochiri anya eze, bu ogu ndikom asa na iri, no na table nkem, ha na ndi nabiakute ayi site na mba ndi di ayi buruburu.

¹⁸ Ma ihe nke edoziworo bayere otu ubochi bu otu ehi na aturu isi aropotara aroputa; edozi-kwa-ra umu-nnununu nyem, dozi kwa manya-vine nile o bula n'uba otu ubo n'ubochi iri: ma n'ih e a nile o dighi nri nke diri onye nachi ala m'choro, n'ih i na ofufe ahu di arọ n'aru ndi nka.

¹⁹ Chinekem, chetaram ihe nile nke m'meworo n'ih i ndi nka, imerem ezi ihe.

ISI 6

O rue, mpe Sanbalat, na Tobaia, na Geshem, bu onye Arebia, na ndi-iro-ayi foduru, nuru na m'lusiri mbidi ahu, na o dighi kwa ntipu foduru nime ya; (o bu ezie na akaghm-eguzo ibo-onu-uzo n'onu-uzo-ama nile rue mpe ahu;)

² o rue, na Sanbalat na Geshem ziterem ozi, si, Bia, ka ayi zukota n'otu n'obodo nata nime ndagwurugwu nke Ono. Ma ndi ahu nechè echiche imejom emejo.

³ M'we zigara ha ndi-ozi, si, Ozi uku ka m'neje, apughkwam irida: n'ih i gini ka ozi a gakwusi, mpe m'narapu ya, we ridakuru unu?

- ⁴ Ha we ziterem ozi ubò anọ dika okwu a si di; m'we zaghachi ha okwu dika okwu a si di.
- ⁵ Sanbalat we ziterem onye nējere ya ozi nke ubò ise dika okwu a si di, ya na akwukwọ-
ozi nke emegheworo n'aka-ya;
- ⁶ edewo nime ya, si, Anuwo ya n'etiti mba nile ọzọ, Gashmu nāsi kwa, na gi onwe-gi na
ndi-Ju nēchè èchìchè inupu isi; n'ihì nka ka gi onwe-gi nālu m̀bidi ahu: gi onwe-gi aghọwo-
kwa-ra ha eze, dika okwu ndia si di.
- ⁷ Ọzọ kwa, i guzowo ndi-amuma ikpọsa òkù bayere gi nime Jerusalem, si, Eze di nime
Juda: ma ubu a eze gānu ya dika okwu ndia si di. Ma ubu a bia, ka ayi durita onwe-ayi
odu.
- ⁸ M'we zigara ya ozi, si, Ọ dighi ka okwu ndia si di nke gi onwe-gi nēkwu, kama gi onwe-gi
nēchèputa ha n'obi-gi.
- ⁹ N'ihì na ha nile nēme ka ayi tua egwu, si, Aka-ha gākudapu n'ije-ozi a, agaghi-eje kwa
ya. Ma ubu a Gi me ka akam abua di ike.
- ¹⁰ Ma mu onwem batara n'ulo Shemaia nwa Delaia nwa Mehetabel, ma emechidoworo
onye ahu uzọ; o we si, Ka ayi zukọta n'ulo Chineke, n'etiti ulo uku Chineke, ka ayi mechi
kwa uzọ nile nke ulo uku Chineke: n'ihì na ha nābia iḅu gi; e, n'abali ka ha nābia iḅu gi.
- ¹¹ M'we si, Nwoke dika mu onwem, ọ gāḅalaga? ònye di kwa, nke di ka mu onwem, nke
gābà n'ulo uku Chineke, we di ndu? m'gaghi-abà nime.
- ¹² M'we mata, ma, le, ọ bughi Chineke zitere ya: kama okwu amuma nka ka o kwuru
imegidem: ma Sanbalat na Tobaia goro ya.
- ¹³ N'ihì nka ka egoro onye ahu, ka m'we tua egwu, me otú a, we mehie, ka ha we nwe
kwa ya inyem aha ọjọ, ka ha we tam uta.
- ¹⁴ Chinekem, cheta Tobaia, cheta kwa Sanbalat, dika omume-ha ndia si di, ọzọ kwa,
cheta Noadia, bú onye-amuma-nwayi, cheta kwa ndi-amuma fọduru, ndi nēme ka m'tua
egwu.
- ¹⁵ Ewe luzue m̀bidi ahu n'ubochi nke-orú-na-ise nke ọnwá Elul, n'ọgu ubochi abua na iri
na abua.
- ¹⁶ O rue, m̀be ndi-iro-ayi nile nuru ya, na mba nile nke di ayi buruburu turu egwu, we da
ada nke-uku n'anya nke aka ha: ha we mara na esitere n'aka Chineke-ayi je ozi a.
- ¹⁷ Ọzọ, na m̀be ahu ndi Juda amara aha-ha nēzigara Tobaia ọtutu akwukwọ-ozi,
akwukwọ-ozi nke Tobaia nābiaru kwa ha aka.
- ¹⁸ N'ihì na ọtutu madu di nime Juda ndi nwere iyi ha nuru ya, n'ihì na di nwa-nwayi
Shekania nwa Ara ka ọ bu; Jehohanan nwa-ya lu-kwa-ra nwa-nwayi Meshulam nwa
Berekaia na nwunye.
- ¹⁹ Ha nēkwu kwa okwu bayere ezi omume-ya nile n'irum, ha nēburu kwa okwum nile
pukuru ya. Akwukwọ-ozi ka Tobaia ziri ime ka m'tua egwu.

ISI 7

O rue, m̀be alusiri m̀bidi ahu, m̀be m'guzosi-kwa-ra ibo-ọnu-uzọ-ya nile, m̀be emesi-kwa-
ra ndi-ọnu-uzọ-ama na ndi-ọbù-abù na ndi-Livai ka ha lekọta ozi-ha,

² na m'nyere Hanani, bú nwa-nnem, na Hananaia, bú onye-isi ulo uku eze, iwu bayere
Jerusalem: n'ihì na onye ahu bu onye ezi-okwu, ọ nātu kwa egwu Chineke kari ọtutu
madu.

³ M'we si ha, Ka aghara imeghepu ọnu-uzọ-ama Jerusalem rue m̀be anyanwu di ọkù; na
m̀be ndi-nche nēguzo kwa na nche-ha, ka ha mechie uzọ, kpochi-kwa-nu ha: guzo kwa

ndi bi na Jerusalem na nche, nwoke ọ bula nime nche-ya, nwoke ọ bula kwa na ncherita-iru ulo-ya.

⁴ Ma obodo ahu sara mbara n'aka abua, di kwa uku: ma ndi-ayi di ole-na-ole n'etiti ya, ulo adighi kwa nke ewuru ewu.

⁵ Chinekem we tiye ya n'obim, m'we chikọta ndi amara aha-ha, na ndi nọchiri anya eze, na ndi-ayi nile, ka ewe de ha n'akwukwọ-osuso-omumu. M'we chọta akwukwọ osuso-omumu nke ndi rigotaworo na mbu, m'we hu ihe a edeworo nime ya:

⁶ Ndia bu umu ala ahu anāchi achi, ndi nārigo, bú ndi sitere na ndọta-n'agha ahu nke ndi emere ka ha je biri n'ala ọzọ, ndi Nebukadneza, bú eze Babilon, mere ka ha je biri n'ala ọzọ, ha we lata na Jerusalem, lata kwa na Juda, nwoke ọ bula n'obodo-ya;

⁷ ndi nābia, ha na Zerubabel, na Jeshua, na Nehemaia, na Azaraia, na Raamia, na Nahamani, na Mōdekai, na Bilshan, na Misperet, na Bigvai, na Nehum, na Beana. Onu-ogugu ndikom nke ndi Israel:

⁸ Umu Parosh, nnù ise na ọgu asatọ na iri na abua.

⁹ Umu Shefataia ọgu iri-na-asatọ na iri na abua.

¹⁰ Umu Ara, nnù na ọgu iri-na-abua na iri na abua.

¹¹ Umu Pahat-moab, nke umu Jeshua na Joab, nnù asa na iri na asatọ.

¹² Umu Ilam, nnù atọ na ọgu abua na iri na anọ.

¹³ Umu Zatu, nnù abua na ọgu abua na ise.

¹⁴ Umu Zakai, nnù na ọgu iri-na-asatọ.

¹⁵ Umu Binui, nnù na ọgu iri-na-abua na asatọ.

¹⁶ Umu Bebai, nnù na ọgu iri-na-otù na asatọ.

¹⁷ Umu Azgad, nnù ise na ọgu iri-na-isi na abua.

¹⁸ Umu Adonikam, nnù na ọgu iri-na-atọ na asa.

¹⁹ Umu Bigvai, nnù ise na ọgu atọ na asa.

²⁰ Umu Adin, nnù na ọgu iri-na-abua na iri na ise.

²¹ Umu Atea, nke Hezekiaia, ọgu anọ na iri na asatọ.

²² Umu Hashum, ọgu iri-na-isi na asatọ.

²³ Umu Bezai, ọgu iri-na-isi na anọ.

²⁴ Umu Harif, ọgu ise na iri na abua.

²⁵ Umu Gibeon, ọgu anọ na iri na ise.

²⁶ Ndikom Bet-lehem na Netofa, ọgu iteghete na asatọ.

²⁷ Ndikom Anatot, ọgu isi na asatọ.

²⁸ Ndikom Bet-azmavet, ọgu abua na abua.

²⁹ Ndikom Kiriat-jearim na Kefira na Beirut, nnù na ọgu iri-na-asa na atọ.

³⁰ Ndikom Rema na Geba, nnù na ọgu iri-na-otù na otù.

³¹ Ndikom Mikmas, ọgu isi na abua.

³² Ndikom Bet-el na Ai, ọgu isi na atọ.

³³ Ndikom Nebo nke-ọzọ, ọgu abua na iri na abua.

³⁴ Umu Ilam nke-ọzọ, nnù atọ na ọgu abua na iri na anọ.

³⁵ Umu Harim, ọgu iri-na-isi.

³⁶ Umu jeriko, ọgu iri-na-asa na ise.

³⁷ Umu Lod na Hadid na Ono, nnù n' ọgu na iri-na-isi na otù.

³⁸ Umu Senaa, nnù iteghete na ọgu iri-na-isi na iri.

- 39 Ndi-nchu-àjà: umu Jedaia, nke ulo Jeshua, nnù abua na ọgu asatọ na iri na atọ.
- 40 Umu Imea, nnù abua na ọgu iri-na-abua na iri na abua.
- 41 Umu Pashua, nnù atọ na ọgu abua na asa.
- 42 Umu Harim, nnù abua na ọgu iri na iri na asa.
- 43 Ndi Livai: umu Jeshua, nke Kadmiel, nke umu Hodeva, ọgu atọ na iri na anọ.
- 44 Ndi ọbù-abù: umu Esaf, ọgu asa na asatọ.
- 45 Ndi-ọnu-uzọ-ama: umu Shalum, na umu Atea, na umu Talmon, na umu Akub, na umu Hatita, na umu Shobai, ọgu isi na iri na asatọ.
- 46 Netinim: umu Ziha, na umu Hasufa, na umu Tabaot;
- 47 na umu Keros, na umu Sia, na umu Padon;
- 48 na umu Lebana, na umu Hagaba, na umu Salmai;
- 49 na umu Hanan, na umu Gidel, na umu Gaha;
- 50 na umu Reaia, na umu Rezin, na umu Nekoda;
- 51 na umu Gazam, na umu Uza, na umu Pasea;
- 52 na umu Besai, na umu Meunim, na umu Nefushesim;
- 53 na umu Bakbuk, na umu Hakufa, na umu Hahua;
- 54 na umu Bazlit, na umu Mehida, na umu Hasha;
- 55 na umu Bakos, na umu Sisera, na umu Tema;
- 56 na umu Nezia, na umu Hatifa.
- 57 Umu ndi-orù Solomon: umu Sotai, na umu Soferet, na umu Perida;
- 58 na umu Jaala, na umu Dakon, na umu Gidel;
- 59 na umu Shefataia, na umu Hatil, na umu Pokeret-hazebaim, na umu Emon.
- 60 Netinim nile, na umu ndi-orù Solomon, di ọgu iri-na-iteghete na iri na abua.
- 61 Ndia bu kwa ndi nārigo site na Tel-mela na Tel-hasha na Kerub na Adon na Imea: ma ha apughi igosi ulo nke ndi bu nna-ha, ma-ọbu nkpuru-ha, ma ọ bu Israel ka ha siri puta:
- 62 umu Delaia, na umu Tobaia, na umu Nekoda, nnù na ọgu iri-na-abua na abua.
- 63 Site kwa na ndi-nchu-àjà: umu Hōbaia, na umu Hakoz, na umu Bazilai, onye luru nwunye sitere n'umu-ndinyom Bazilai, bú onye Gilead, ewe kpọ ya aha n'aha-ha.
- 64 Ndia chọrọ odide-akwukwọ-ha n'etiti ndi edere n'akwukwọ-osuso-omumu, ma achọtaghi ya: ewe gua ha na ndi nādighi nsọ, ewe wepu ha n'ọlu-nchu-àjà.
- 65 Tiashata we si ha, ka ha ghara iri ihe n'ihe nsọ kachasi ihe nsọ nile, rue m̀be onye-nchu-àjà gēwere Ịhè na Izu-okè guzo.
- 66 Nkpọkọta ahu nile n'otù di orú nnù uzọ ise na nnù ise na ọgu iri-na-asatọ,
- 67 nāgughi orù-ha ndikom na orù-ha ndinyom, ndi di nnù iri-na-asatọ na ọgu isi na iri na asa: ha nwe-kwa-ra ọgu madu iri-na-abua na ise bu ndikom nābù abù na ndinyom nābù abù.
- 68 Inyinya-ha di nnù na ọgu iri-na-isi na iri na isi; inyinya mule ha di ọgu iri-na-abua na ise;
- 69 camel-ha di nnù na orú na iri na ise; inyinya-ibu-ha di nnù iri-na-isi na ọgu iri-na-isi.
- 70 Ma ufodu n'etiti ndi-isi ulo nke ndi bu nna nyere onyinye nke diri ije-ozì ahu. Tiashata tiyere n'ulo-àkù nnù daric ọla-edo abua na ọgu iri, na ọgu ọkwa-nwusa abua na iri, na nnù uwe ndi-nchu-àjà na ọgu isi na iri.
- 71 Ma ufodu n'etiti ndi-isi ulo nke ndi bu nna tiyere n'ulo-àkù nke ije-ozì ahu orú nnù daric ọla-edo uzọ abua na nnù iri, na nnù pound ọla-ọcha ise na ọgu iri.
- 72 Ma nke ndi-ayi fọduru nyere di orú nnù daric ọla-edo uzọ abua na nnù iri, na nnù pound

ọla ọcha ise, na ọgu uwe ndi-nchu-àjà atọ na asa.

⁷³ Ndi-nchu-aja, na ndi Livai, na ndi-ọnu-uzọ-ama, na ndi-ọbù-abù, na ufodu nime ndi Juda, na Netinim, na Israel nile, we biri n'obodo nile ha. Ọnwa nke-asa we rue, umu Israel nọ kwa n'obodo nile ha.

ISI 8

Ndi ahu nile we chikọta onwe-ha dika otù onye rue amá nke di n'iru ọnu-uzọ-ama miri; ha we si Ezra, bú ode-akwukwọ, ka o weta akwukwọ iwu Moses, nke Jehova nyere Israel n'iwu.

² Ezra, bú onye-nchu-àjà, we weta iwu ahu n'iru nkpọkọta Israel, ma ndikom ma ndinyom, ma onye ọ bula nke nāghọta inu ihe, n'ubọchi mbu nke ọnwa nke-asa.

³ O we gua nime ya n'iru amá nke di n'iru ọnu-uzọ-ama miri site oge ututu rue etiti-ehihie, n'iru ndikom na ndinyom na ndi nāghọta ihe; ndi ahu nile we ña nti akwukwọ iwu ahu.

⁴ Ezra, bú ode-akwukwọ, we guzo n'elu ulo-elu osisi, nke ha mere bayere ihe a; Matitaia, na Shema, na Anaia, na Uraia, na Hilkaia, na Maaseia, we guzo n'akuku ya, n'aka-nri-ya; Pedaia kwa, na Mishael, na Malkija, na Hashum, na Hashbadana, na Zekaraia, na Meshulam, n'aka-ekpe-ya.

⁵ Ezra we saghe akwukwọ n'anya ndi ahu nile; (n'ihì na ọ nọ n'elu n'ebe ndi ahu nile nọ;) ma m̀be ọ saghere ya, ndi ahu nile guzoro:

⁶ Ezra we gozie Jehova, bú Chineke uku. Ndi ahu nile we za, si, Amen, Amen, n'ichili aka-ha elu: ha we rube isi-ha, kpọ isi ala nye Jehova, kpue iru-ha n'ala.

⁷ Ọzọ, Jeshua, na Bani, na Sherebia, na Jamin, na Akub, na Shabetai, na Hodia, na Maaseia, na Kelita, na Azaraia, na Jozabad, na Hanan, na Pelaia, na ndi Livai, mere ka ndi ahu ghọta iwu ahu: ndi ahu nēguzo kwa n'ebe-nguzo-ha.

⁸ Ha wee gua n'akwukwọ ahu, bú n'iwu Chineke, guputa ya nke-oma, we me ka amata isi-ya, ha we ghọta ọgugu-ya.

⁹ Nehemaia, nke ya onwe-ya bu Tiashata, na Ezra onye-nchu-àjà, bú ode-akwukwọ, na ndi Livai, bú ndi nēzì ndi ahu ihe, we si ndi ahu nile, Ta, ihe nsọ nke diri Jehova, bú Chineke-unu, ka ọ bu; unu erula újù, akwa-kwa-la ákwá. N'ihì na ndi ahu nile nākwá ákwá, m̀be ha nuru okwu nile nke iwu ahu.

¹⁰ O we si ha, Jerenu onwe-unu, rie ihe mara abuba, ñua ihe-ọñuñu di utọ, were òkè zigara ndi ọ nādighi ihe edoziworo ha: n'ihì na nsọ ka ubọchi ta diri Onye-nwe-ayi: ihe ewuta-kwa-la unu; n'ihì na ọñù Jehova bu ike-unu.

¹¹ Ndi Livai we nēme ka ndi ahu nile ̀ba nkiti, si, Nọdunu du, n'ihì na ubọchi a di nsọ, ihe ewuta-kwa-la unu.

¹² Ndi ahu nile we je iri ihe, na inu ihe ọñuñu, na iziga òkè, na ime ka oké ọñù di, n'ihì na ha ghọtara okwu nile nke emere ka ha mara.

¹³ Ma n'ubọchi nke-abua achikọtara ndi-isi ulo nke ndi bu nna nke ndi ahu nile, na ndi-nchu-àjà, na ndi Livai, n'ebe Ezra, bú ode-akwukwọ, nọ, ọbuná inwe uche bayere okwu nile nke iwu ahu.

¹⁴ Ha we chọputa ihe a edeworo n'iwu, bú na Jehova nyere iwu site n'aka Moses, ka umu Israel nọdu n'ulo-ntu n'ememe di n'ọnwa nke-asa:

¹⁵ na ka eme ka anu ka ekwusa kwa n'obodo-ha nile na nime Jerusalem, si, Puanu je n'ugwu, chita akwukwọ osisi olive, na akwukwọ osisi nēnye manu, na akwukwọ osisi myrtle, na igu nkwi, na akwukwọ nke osisi ̀bara n'ọhia, ime ulo-ntu, dika edeworo ya n'akwukwọ.

¹⁶ Ndi ahu we je, chita ha, mere onwe-ha ulo-ntu, nwoke ọ bula n'elu-ulo-ya, na n'ogige nile ha, na n'ogige nile nke ulo Chineke, na n'amá nke ọnu-uzọ-ama miri, na n'amá nke ọnu-uzọ-ama Efraim.

¹⁷ Nkpọkọta ahu nile nke ndi nālata site na ndọta-n'agha ahu mere ulo-ntu, we nọdu n'ulo-ntu-ha: n'ihì na umu Israel emeghi otú a site n'ubọchi Jeshua nwa Nun rue ubọchi ahu. Oké ọhù di uku we di.

¹⁸ O we nāgu n'akwukwọ iwu Chineke kwa-ubọchi, site n'ubọchi mbu rue ubọchi ikpe-azu. Ha we me ememe ahu ubọchi asa; ma n'ubọchi nke-asatọ ubọchi-nbọchi di, dika ikpé-ya si di.

ISI 9

Ma n'ubọchi nke-orú-na-anọ nke ọnwá nka achikọtara umu Israel n'obubu-ọnu, na n'ákwà-nke, ájá dikwasi kwa ha.

² Nkupuru Israel we kewaputa onwe-ha n'aru ndi ala ọzọ nile, guzo, kwuputa nmehie nile ha, na ajoy omume nile nke ndi bu nna-ha.

³ Ha we bilie n'ebe-nguzo-ha, gua n'akwukwọ iwu Jehova, bú Chineke-ha, otú uzọ n'uzọ anọ nke ubọchi; otú uzọ n'uzọ anọ kwa ka ha nēkwuputa, nākpọ kwa isi ala nye Jehova, bú Chineke-ha.

⁴ Jeshua, na Bani, na Kadmiel, na Shebania, na Buni, na Sherebia, na Bani, na Kenani, we bilie n'elu ihe-nrigo ndi Livai, were oké olu tikue Jehova, bú Chineke-ha.

⁵ Ndi Livai, bú Jeshua, na Kadmiel, na Bani, na Hashabneia, na Sherebia, na Hodia, na Shebania, na Petahia, we si, Bilienu, gọzie Jehova, bú Chineke-unu, site na mbe edighi-ebi rue mbe ebighi-ebi: ka ha gozi kwa aha-Gi di nsọpuru, nke ebuliworo ya elu kari ngọzi na otuto nile.

⁶ Gi onwe-gi bu Jehova, nání Gi; Gi onwe-gi emewo elu-igwe, bú elu-igwe nke elu-igwe nile, na usu-ha nile, na uwa na ihe nile nke di n'elu ya, na oké osimiri nile na ihe nile nke di nime ha, Gi onwe-gi nēdebe kwa ha nile ndu; usu ihe elu-igwe nākpọ kwa isi ala nye Gi.

⁷ Gi onwe-gi, Jehova, bu Chineke ahu Nke ọputara Abram, me ka o si na Ua nke ndi Kaldea puta, I gu-kwa-ra aha-ya Abraham;

⁸ I hu-kwa-ra na obi-ya kwesiri ntukwasi-obi n'iru Gi, Gi na ya ọa-kwa-ra ndu na I gēwere ala nke ndi Kenean na ndi Het na ndi-Amorait na ndi Perizait na ndi Jebus na ndi-Giagashait nye, bú iwere ya nye nkpu-ya, I we me ka okwu-Gi guzosie ike; n'ihì na onye ezi omume ka I bu.

⁹ I hu-kwa-ra mweda-n'ala nke nna-ayi-hà n'Ijpt, nu kwa iti-nkpu-ha n'akuku Oké Osimiri Uhie;

¹⁰ I we tiye ihe-iriba-ama na ihe-ebube n'aru Fero, na n'aru ndi-orù-ya nile, na n'aru ndi nile nke ala-ya; n'ihì na I mara na ha were nganga megide ha; I we mere Onwe-gi aha, dika o si di ta.

¹¹ I kewa-kwa-ra oké osimiri n'iru ha, ha we gabiga n'etiti oké osimiri n'elu ala-akọrọ; ma I tubàra ndi nāchu ha na miri di omimi, dika nkume nime miri di ike.

¹² Ọ bu kwa ogidi igwe-oji ka I nēwere du ha n'ehihie; I nēwere kwa ogidi ọku n'abali, inye ha ihè n'uzọ ahu nke ha gēje ije nime ya.

¹³ Ọ bu kwa n'elu ugwu Sainai ka I ridara, si n'elu-igwe kpayere ha uka, I we nye ha ikpé ziri ezi na iwu ezi-okwu, na ezi ukpuru na ihe enyere n'iwu:

¹⁴ I me-kwa-ra ka ha mara ubọchi-izu-ike nsọ Gi, I were kwa ihe enyere n'iwu, na ukpuru, na iwu, nye ha n'iwu site n'aka Moses, bú orù-Gi:

- ¹⁵ ọ bu kwa nri nke sitere n'elu-igwe ka I nyere ha bayere agu-ha, me kwa ka miri si na nkume di elu putara ha bayere akpiri-ikpo-nku-ha, I si-kwa-ra ha ba nime inweta ala ahu nke I weliri aka-Gi inye ha.
- ¹⁶ Ma ndi ahu na nna-ayi-hà mere ihe na nganga, kwesie olu-ha ike, ha egegghi kwa nti ihe nile I nyere n'iwu,
- ¹⁷ ha we ju inu ihe, ha echetaghi kwa oké ọlu-Gi nile nke I luru n'etiti ha; ha we kwesie olu-ha ike, do onye-isi nime nnupu-isi-ha ilaghachi n'obubu-orù-ha: ma Gi onwe-gi bu Chineke nke n̄baghara nmehie, Onye n̄me amara nwe kwa obi-ebere, Onye n̄adighi-ewe iwe ọsọsọ, Onye n̄aba uba n'ebere, I rapughi kwa ha.
- ¹⁸ Ọbuná m̄be ha mere nwa-ehi awuru awu nye onwe-ha, si, Nka bu chi-gi nke mere ka i si n'Ijpt rigoputa, ha we me oké ihe-nlelì-anyà;
- ¹⁹ ma Gi onwe-gi n'ọtutu obi-ebere-Gi arapughi ha n'ọzara: ogidi igwe-oji esighi n'elu ha wezuga onwe-ya n'ehihie, idu ha n'uzọ-ha; ogidi ọku ewezugaghi kwa onwe-ya n'abali, inye ha na uzọ ahu nke ha n̄je ije nime ya ihè.
- ²⁰ I nye-kwa-ra ezi Mọ nke Gi ime ka ha nwe uche, I ọochighi kwa manna-Gi n'ọnu-ha, I nye-kwa-ra ha miri bayere akpiri-ikpo-nku-ha.
- ²¹ Ọ bu kwa ọgu arọ abua ka I zùru ha n'ọzara, ọ dighi kwa ihe kọrọ ha; uwe-ha akaghi nká, ukwu-ha azaghi kwa aza.
- ²² Ọzọ, I nyere ha ala-eze na ndi di iche iche, we kè ha n'òkè n'òkè n'akuku nile: ha we nweta ala Saihon, bú ala nke eze Heshbon, na ala Og, bú eze Beshan.
- ²³ I me-kwa-ra ka umu-ha ba uba dika kpakpando nke elu-igwe, I we me ka ha ba n'ala ahu nke I siri ndi bu nna-ha ka ha ba inweta ya.
- ²⁴ Umu-ha we ba, nweta ala ahu, I we ruru ndi bi n'ala ahu, bú ndi Kenean, ala n'iru ha, were ha, na ndi-eze-ha, na ndi di iche iche nke ala ahu, nye n'aka-ha, ka ha were ha me dika ọ tọrọ ha uto
- ²⁵ Ha we were obodo di iche iche ewusiri ike, na ala nwere ume, ha nweta-kwa-ra ulo juputara n'ezi ihe nile, na olùlù-miri egwuwa egwuwa, na ubi-vine, na ubi-olive, na ọtutu osisi n̄ami nkpuru an̄eri eri: ha we rie ihe, afo ju-kwa-ra ha, ha we gba abuba, ezi ihe uku Gi we tọ ha uto.
- ²⁶ Ma ha juru Gi aju, nupu isi megide Gi, tufue iwu-Gi n'azu ha, ọue ndi-amuma-Gi ndi ọara àmà megide ha ime ka ha chigharikute Gi, ha we me oké ihe-nlelì.
- ²⁷ I we nye ha n'aka ndi n̄kpaọu ha, ha we kpaọue ha: ma na m̄be n̄kpaọu-ha, ha we tikue Gi, Gi onwe-gi we site n'elu-igwe nu, nye ha ndi-nzọputa dika ọtutu obi-ebere-Gi nile si di, ha we zọputa ha n'aka ndi n̄kpaọu ha.
- ²⁸ Ma m̄be izu-ike diri ha, ha me-kwa-ra ihe ọjọ n'iru Gi ọzọ: I we rapu ha n'aka ndi-iro-ha, ha we nwe ike n'aru ha: ha we laghachi, tikue Gi, Gi onwe-gi we site n'elu-igwe nu, naputa ha ọtutu uọbò dika obi-ebere-Gi si di,
- ²⁹ I we ọa àmà megide ha, ime ka ha lata n'iwu-Gi: ma ndi ahu mere ihe na nganga, ha egegghi kwa nti ihe nile I nyere n'iwu, kama ha mehiere megide ikpé-Gi nile, (nke madu n̄me n̄adi kwa ndu nime ha,) ha we wezuga ubu-ha, kwesie olu-ha ike, ha anughi kwa.
- ³⁰ Ma I n̄me ka ọtutu arọ di ogologo n'isi ha, I we were Mọ-Gi ọa àmà megide ha site n'aka ndi-amuma-Gi: ma ha aṅaghi nti: I we nye ha n'aka ndi di iche iche nke ala ọzọ.
- ³¹ Ma n'ọtutu obi-ebere-Gi I meghe ka ha gwusia, I rapughi kwa ha; n'ihì na Chineke Nke n̄me amara, Nke nwe kwa ra obi-ebere, ka I bu.
- ³² Ma uọu a, Chineke-ayi, Chineke uku, Nke bu dike, Nke di kwa egwu, Gi Onye n̄debe ọọuọa-ndu na ebere, ka ike-ogwugwu nile ghara idi ntà n'iru Gi, bú nke gwuworo ayi, gwu kwa ndi-eze-ayi, gwu kwa ndi-isi-ayi, gwu kwa ndi-nchu-àjà-ayi, gwu kwa ndi-amuma-ayi,

gwu kwa nna-ayi-hà, gwu kwa ndi-Gi nile, site n'ubochi ndi-eze Asiria rue ta.

³³ Ma Gi onwe-gi bu onye ezi omume bayere ihe nile nke biakwasiworo ayi; n'ih na ihe bu ezi-okwu ka I meworo, ma ayi onwe-ayi emebiwo iwu:

³⁴ ndi-eze-ayi, na ndi-isi-ayi, na ndi-nchu-àjà-ayi, na nna-ayi-hà, ha emeghi kwa iwu-Gi, ha aṅaghi kwa nti n'ih nile I nyere n'iwu na n'àmà-Gi nile, nke I ịara megide ha.

³⁵ Ha onwe-ha efèghi kwa Gi n'ala-eze-ha, na n'ez ihe-Gi bara uba nke I nyere ha, na n'ala ahu sara mbara nke nwe-kwa-ra ume, nke I tiyere n'iru ha, ha esighi kwa n'omume oṅ nile ha chigharia.

³⁶ Le, ayi onwe-ayi bu ndi-orù ta, ma ala ahu nke I nyere nna-ayi-hà iri nkpuru-ya na ezi ihe-ya, le, ayi onwe-ayi bu ndi-orù nime ya.

³⁷ Ọ nēme-kwa-ra ndi-eze ọtutu ihe-omume, bú ndi I doro ndi-isi-ayi n'ih nmechie nile ayi: ha nāchi kwa aru-ayi, na n'etiti anu-ulo-ayi, dika ọ nātọ ha utọ, ọ bu kwa na nkpaḅu uku ka ayi nọ.

³⁸ Ma n'ih ihe a nile ka ayi onwe-ayi nēme ọḅuḅa-ndu kwesiri ntukwasi-obi, ayi nēde kwa ya n'akwukwọ; ndi-isi-ayi na ndi Livai ayi na ndi-nchu-àjà-ayi bu kwa ndi-isi n'ikà ihe ahu akara akàrà.

ISI 10

Ma ndi bu ndi-isi n'ikà ihe nile akara akàrà bu, Nehemaia, bú Tiashata, nwa Hakalaia, na Zedekaia;

² na Seraia, na Azaraia, na Jeremaia;

³ na Pashua, na Amaraia, na Malkija;

⁴ na Hatush, na Shebania, na Maluk;

⁵ na Harim, na Meremot, na Obadaia;

⁶ na Daniel, na Gineton, na Beruk;

⁷ na Meshulam, na Abaija, na Mijamin;

⁸ na Maazia, na Bilgai, na Shemaia; ndia bu ndi-nchu-àjà.

⁹ Ndi Livai kwa: bú Jeshua nwa Azania, na Binui nke sitere n'umu Henadad, na Kadmiel;

¹⁰ na umu-nne-ha, bú Shebania, na Hodia, na Kelita, na Pelaia, na Hanan;

¹¹ na Maika, na Rehob, na Hashabaia;

¹² na Zakua, na Sherebia, na Shebania;

¹³ na Hodia, na Bani, na Beninu.

¹⁴ Ndi-isi ndi Israel: bú Parosh, na Pahat-moab, na Ilam, na Zatu, na Bani;

¹⁵ na Buni, na Azgad, na Bebai;

¹⁶ na Adonaija, na Bigvai, na Adin;

¹⁷ na Atea, na Hezekaia, na Azua;

¹⁸ na Hodia, na Hashum, na Bezai;

¹⁹ na Harif, na Anatot, na Nobai;

²⁰ na Magpiash, na Meshulam, na Hezia;

²¹ na Meshezabel, na Zedok, na Jadua;

²² na Pelataia, na Hanan, na Anaia;

²³ na Hoshea, na Hananaia, na Hashub;

²⁴ na Halohesh, na Pilha, na Shobek;

- ²⁵ na Rehum, na Hashabna, na Maaseia;
- ²⁶ na Ahia, na Hanan, na Anan;
- ²⁷ na Maluk, na Harim, na Beana.
- ²⁸ Ndi-ayi fọduru, na ndi-nchu-àjà, na ndi Livai, na ndi-ọnu-uzọ-ama, na ndi-ọbù-abù, na Netinim, na onye ọ bula nke siworo n'etiti ndi iche iche nke ala ọzọ kewapuru iwu Chineke onwe-ya, ha na ndinyom-ha, na umu-ha ndikom, na umu-ha ndiyom, onye ọ bula nke mara ihe, nke nāghọta kwa ihe;
- ²⁹ ha nēkekọta onwe-ha n'aru umu-nne-ha, bú ndi-ha di ebube, ha nābà kwa n'ọbụba-iyi na n'ọnu-iyi, ijeghari n'iwu Chineke, nke enyere site n'aka Moses, bú orù Chineke, na idebe na ime ihe nile Jehova, bú Onye-nwe-ayi, nyere n'iwu, na ikpé-Ya nile na ukpuru-Ya nile;
- ³⁰ ọzọ kwa, na ayi agaghi-enye ndi di iche iche nke ala ahu umu-ayi ndinyom, na ayi agaghi-aluta-kwa-ra umu-ayi ndikom umu-ha ndinyom:
- ³¹ ọzọ, ndi di iche iche nke ala ahu ndi nēwebata ihe-ahia na ọka ọ bula n'ubochi-izu-ike ire ere, na ayi agaghi-azuru n'aka-ha n'ubochi-izu-ike, ma-ọbu n'ubochi nsọ: ọzọ, na ayi gārapu arọ nke-asa na ihe-nbinye ọ bula.
- ³² Ayi me-kwa-ra ihe enyere n'iwu ka ha guzoro ayi, bú ibokwasi onwe-ayi otù uzọ n'uzọ atọ nke otù shekel n'arọ iji fè òfùfè ulo Chineke-ayi;
- ³³ bayere achicha anēdebe n'usoro, na onyinye-inata-iru-oma anēnye m̀be nile, baye-kwa-ra àjà-nsure-ọku anēsure m̀be nile, nke ubochi-izu-ike nile, na nke ọnwà ọhu nile, bayere m̀be nile akara àkà, baye-kwa-ra ihe nsọ nile, baye-kwa-ra àjà-nmehie nile ikpuchiri Israel nmehie, bú ije-ozì nile nke ulo Chineke-ayi.
- ³⁴ Ayi fe-kwa-ra nzà, bú ndi-nchu-àjà, na ndi Livai, na ndi-ayi nile, bayere onyinye iji biaru nsọ, bú nkú, iwebata ya n'ulo Chineke-ayi, dika ulo nna-ayi-hà si di, na m̀be ezubere, kwa-arọ, isure n'elu ebe-ichu-àjà Jehova, bú Chineke-ayi, dika edeworo ya n'iwu:
- ³⁵ na iwebata nkupuru mbu nke ala-ubi-ayi, na nkupuru mbu nke nkupuru nile nke osisi nile, kwa-arọ, n'ulo Jehova:
- ³⁶ na umu eburu uzọ mu nke umu-ayi ndikom na nke anu-ulo-ayi, dika edeworo ya n'iwu, na umu eburu uzọ mu nke ìgwè ehi-ayi na nke ìgwè ewu na aturu-ayi, iwebata ha n'ulo Chineke-ayi, nye ndi-nchu-àjà ndi nēje ozi n'ulo Chineke-ayi:
- ³⁷ na ayi gēwebata-kwa-ra ndi-nchu-àjà utu ọka mbu ayi, na àjà-nbuli nile ayi, na nkupuru nke osisi nile ọ bula, na manya-vine ọhu, na manu, rue ime-ulo nke ulo Chineke-ayi; webata-kwa-ra ndi Livai otù uzọ n'uzọ iri nke ihe ala-ubi-ayi; n'ihì na ha onwe-ha, bú ndi Livai, nānara otù uzọ n'uzọ iri n'obodo nile nke ọlu-ubi-ayi.
- ³⁸ Onye-nchu-àjà, bú nwa Eron, gānọye-kwa-ra ndi Livai, m̀be ndi Livai nānara otù uzọ n'uzọ iri: ndi Livai gēwegota kwa otù uzọ n'uzọ iri nime otù uzọ n'uzọ iri nile rue ulo Chineke-ayi, rue ime-ulo, rue ulo àkù.
- ³⁹ N'ihì na umu Israel na umu Livai gēwebata àjà-nbuli nke ọka na manya-vine ọhu na manu n'ime-ulo, ọ bu kwa n'ebe ahu ka ihe nile nke ebe nsọ di, ha na ndi-nchu-àjà ndi nēje ozi, na ndi-ọnu-uzọ-ama, na ndi-ọbù-abù: ayi agaghi-arapu kwa ulo Chineke-ayi.

ISI 11

Ndi-isi ndi-Ju we biri na Jerusalem: ndi-Ju fọduru fe-kwa-ra nzà, ime ka otù onye nime madu iri bata ibi na Jerusalem, bú obodo nsọ, ka uzọ iteghete ndi fọduru biri kwa n'obodo ọzọ.

² Ndi-Ju we gọzie ndikom ahu nile ndi were afọ-ofufo nye onwe-ha ibi na Jerusalem.

- ³ Ma ndia bu ndi-isi ala ahu anāchi achi ndi biri na Jerusalem: ma n'obodo nile nke Juda ka ndi ọzọ biri, nwoke ọ bula n'ihe-onwunwe-ya n'obodo nile ha, bú Israel, na ndi-nchu-àjà, na ndi Livai, na Netinim, na umu ndi-orù Solomon.
- ⁴ Ma na Jerusalem ka ufodu nime umu Juda na nime umu Benjamin biri. Site n'umu Juda: Ataia nwa Uzaia, nwa Zekaraia, nwa Amaraia, nwa Shefataia, nwa Mahalalel, site n'umu Perez;
- ⁵ na Maaseia nwa Beruk, nwa Kọl-hose, nwa Hazaia, nwa Adaia, nwa Joiarib, nwa Zekaraia, nwa onye Shailo.
- ⁶ Umu Perez nile ndi bi na Jerusalem di nnù na ọgu atọ na asatọ, ndikom bu dinkpà.
- ⁷ Ndia bu kwa umu Benjamin: Salu nwa Meshulam, nwa Joed, nwa Pedaia, nwa Kolaia, nwa Maaseia, nwa Itiel, nwa Jeshia.
- ⁸ N'iso ya Gabaia, na Salai, na nnù abua na ọgu isi na asatọ.
- ⁹ Joel nwa Zikri bu kwa onye nēlekọta ha: Juda nwa Hasenua bu kwa onye nke-abua n'ichi obodo ahu.
- ¹⁰ Site na ndi-nchu-àjà: Jedaia nwa Joiarib, na Jakin,
- ¹¹ na Seraia nwa Hilkia, nwa Meshulam, nwa Zedok, nwa Meraiot, nwa Ahaitub, bú onye-ndú ulo Chineke,
- ¹² na umu-nne-ha ndi nēje ozi ulo ahu, nnù abua na orú na abua: na Adaia nwa Jeroham, nwa Pelalia, nwa Amzi, nwa Zekaraia, nwa Pashua, nwa Malkija,
- ¹³ na umu-nne-ya, bú ndi-isi ulo nke ndi bu nna, ọgu iri-na-abua na abua: na Amashsai nwa Azarel, nwa Ahzai, nwa Meshilemot, nwa Imea,
- ¹⁴ na umu-nne-ha, bú ndi-dike bu dinkpà, ọgu isi na asatọ: onye nēlekọta ha bu Zabdiel nwa Hagedolim.
- ¹⁵ Site kwa na ndi Livai: Shemaia nwa Hashub, nwa Azrikam, nwa Hashabaia, nwa Buni;
- ¹⁶ na Shabetai, na Jozabad, ndi sitere na ndi-isi ndi Livai, ndi bu ndi-isi nke ije-ozi nke èzí diri ulo Chineke;
- ¹⁷ na Matanaia nwa Maika, nwa Zabdi, nwa Esaf, onye bu isi nāmalite ikele ekele n'ekpere, na Bakbukia, bú onye nke-abua n'umu-nne-ya; na Abda nwa Shamua, nwa Galal, nwa Jedutun.
- ¹⁸ Ndi Livai nile n'obodo nsọ ahu di ọgu iri-na-anọ na anọ.
- ¹⁹ Ọzọ, ndi-ọnu-uzọ-ama, bú Akub, na Talmon, na umu-nne-ha, ndi nēche nche n'ọnu-uzọ-ama nile, di ọgu asatọ na iri na abua.
- ²⁰ Ma ndi fọduru nke Israel, na nke ndi-nchu-àjà, na nke ndi Livai, nọ n'obodo nile nke Juda, nwoke ọ bula n'ihe-nketa-ya.
- ²¹ Ma Netinim bi n'Ofel: Ziha na Gishpa bu kwa ndi-isi Netinim.
- ²² Ma onye-nlekọta ndi Livai nime Jerusalem bu Uzi nwa Bani, nwa Hashabaia, nwa Matanaia, nwa Maika, sitere n'umu Esaf, bú ndi-ọbù-abù, onye nēle ije-ozi nke ulo Chineke anya.
- ²³ N'ih na ihe eze nyere n'iwu di bayere ha, òkè kwesiri ntukwasi-obi di-kwa-ra ndi-ọbù-abù, ihe nke ubochi n'ubochi-ya.
- ²⁴ Petahia nwa Meshezabel, onye sitere n'umu Zera nwa Juda, nọ kwa n'aka eze, ikwuru ndi-Ju okwu ọ bula.
- ²⁵ Ma n'obodo ntà nle n'ọhia-ha, ufodu nime umu Juda biri na Kiriath-aba na umu-obodo-ya, na nime Dibon na umu-obodo-ya, na nime Jekabzeel na obodo ntà ya;
- ²⁶ na nime Jeshua, na nime Molada, na nime Bet-pelet;
- ²⁷ na nime Haza-shual, na nime Bia-sheba na umu-obodo-ya;

- ²⁸ na nime Ziklag, na nime Mekona, na n'umu-obodo-ya;
²⁹ na n'En-rimon, na nime Zora, na nime Jamut;
³⁰ na Zanoa, na Adulam, na obodo ntà ha, na Lekish na ọhia-ya nile, na Azeka na umu-obodo-ya. Ha we ma ulo-ikwū-ha site na Bia-sheba rue ndagwurugwu Hinom.
³¹ Umu Benjamin bi-kwa-ra site na Geba ga n'iru, nime Mikmash, na Aija, na Bet-el na umu-obodo-ya;
³² na Anatot, na Nob, na Anania;
³³ na Hezoa, na Rema, na Gitaim;
³⁴ na Hadid, na Zeboim, na Nebalat;
³⁵ na Lod, na Ono, bú ndagwurugwu ndi-òkà.
³⁶ Site kwa na ndi Livai òkè ufòdu nke Juda diri Benjamin.

ISI 12

- M**a ndia bu ndi-nchu-aja na ndi Livai ndi soro Zerubabel nwa Shealtiel, na Jeshua, rigota: Seraia, na Jeremaia, na Ezra;
² na Amaria, na Maluk, na Hatush;
³ na Shekania, na Rehum, na Meremot;
⁴ na Ido, na Gineto, na Abaija;
⁵ na Mijamin, na Maadia, na Bilga;
⁶ na Shemaia, na Joiarib, na Jedaia;
⁷ na Salu, na Amok, na Hilkaia, na Jedaia. Ndia bu ndi-isi nke ndi-nchu-àjà na umu-nne-ha n'ubọchi Jeshua.
⁸ Ndi Livai kwa: Jeshua, na Binui, na Kadmiel, na Sherebia, na Juda, na Matanaia, bú onye-isi usu ndi nēkele ekele, ya onwe-ya na umu-nne-ya.
⁹ Bakbukia na Uno, bú umu-nne-ha, nọ kwa na ncherita-iru ha, dika ihe-ndebe nile ha si di.
¹⁰ Jeshua we mua Joiakim, Joiakim mua Elaiashib, Elaiashib mua Joiada,
¹¹ Joiada, mua Jonatan, Jonatan mua Jadua.
¹² Ma n'ubọchi Joiakim ndi-nchu-àjà di, bú ndi-isi ulo nke ndi bu nna: nke Seraia, Meraia; nke Jeremaia, Hananaia;
¹³ nke Ezra, Meshulam; nke Amaraia, Jehohanan;
¹⁴ nke Meluki, Jonatan; nke Shebania, Josef;
¹⁵ nke Harim, Adna; nke Meraiot, Helkaia;
¹⁶ nke Ido, Zekaraia; nke Gineton, Meshulam;
¹⁷ nke Abaija, Zikri; nke Miniamin, nke Moadia, Piltai;
¹⁸ nke Bilga, Shamua; nke Shemaia, Jehonatan;
¹⁹ nke Joiarib kwa, Matenai; nke Jedaia, Uzi;
²⁰ nke Salai, Kalai; nke Amok, Iba;
²¹ nke Hilkaia, Hashabaia; nke Jedaia, Netanel.
²² Edewo ndi-Livai n'akwukwọ n'ubọchi Elaiashib na Joiada na Johanan na Jadua ibu ndi-isi ulo nke ndi bu nna: ndi-nchu-àjà kwa, n'ọbubu-eze Daraios, bú onye Peasia.
²³ Edewo umu Livai n'akwukwọ ihe emere n'ubọchi ahu, bú ndi-isi ulo nke ndi bu nna, we rue ubọchi Johanan nwa Elaiashib.

²⁴ Ndi-isi ndi Livai kwa: Hashabaia, na Sherebia, na Jeshua nwa Kadimiel, na umu-nne-ha ndi nọ na ncherita-iru ha, ito Chineke na ikele ekele, dika ihe Devid, bú onye nke Chineke, nyere n'iwu si di, otù ihe-ndebe nēcherita ihe-ndebe ọzọ iru.

²⁵ Matanaia na Bakbukia na Obadia na Meshulam na Talmon na Akub bu ndi-ọnu-uzọ-ama nēdebe ihe-ndebe-ha n'ulo-nchikọbata-ihe nile nke ọnu-uzọ-ama nile.

²⁶ Ndia nọ n'ubọchi Joiakim nwa Jeshua, nwa Jozadak, na n'ubọchi Nehemaia, bú onye nāchi ala, na nke Ezra, bú onye-nchu-àjà, bú ode-akwukwọ.

²⁷ Ma n'ira m̀bidi Jerusalem nye Chineke ha chọputara ndi Livai n'ebe-ha nile, ime ka ha biarue Jerusalem, ime ememe nke ira m̀bidi Jerusalem nye Chineke, ọbuná n'ihuri-ọnu, na n'ikele-ekele, na n'ibù-abù, n'ájà na une na n'ubọ-akwara.

²⁸ Umu nke ndi-ọbù-abù we chikọta onwe-ha, ọbuná site na buruburu-ala nke di Jerusalem buruburu, site kwa n'obodo ntà nile nke ndi Netofa;

²⁹ site kwa na Bet-gilgal, site kwa n'ọhia nile nke Geba na Azmavet: n'ih i na ndi-ọbù-abù wuru obodo ntà nye onwe-ha buruburu Jerusalem.

³⁰ Ndi-nchu-àjà na ndi Livai we me onwe-ha ka ha di ọcha: ha me-kwa-ra ka ndi Israel na ọnu-uzọ-ama nile na m̀bidi di ọcha.

³¹ M'we me ka ndi-isi Juda rigo n'elu m̀bidi, m'we guzo oké usu abua nke ndi nēkele ekele nēje kwa n'usoro; otù usu we je n'aka-nri n'elu m̀bidi rue ọnu-uzọ-ama nke ebe ikpofu ahihia:

³² Hoshaiia we jeso ha, ya na nkera ndi-isi Juda,

³³ na Azaraia, na Ezra, na Meshulam,

³⁴ na Juda, na Benjamin, na Shemaia, na Jeremaia,

³⁵ na ufodu nime umu nke ndi-nchu-àjà, ndi chiri opì: na Zekarai nwa Jonatan, nwa Shemaia, nwa Matanaia, nwa Maikaia, nwa Zakua, nwa Esaf;

³⁶ na umu-nne-ya, bú Shemaia, na Azarel, na Milalai, na Gilalai, na Maai, na Netanel, na Juda, na Hanani, ndi chiri ihe abù nke Devid, bú onye nke Chineke; Ezra, bú ode-akwukwọ, nọ kwa n'iru ha:

³⁷ ha we rigo n'akuku ọnu-uzọ-ama isi-iyi, na ncherita-iru ha kwa, n'elu ihe-nrigo obodo Devid, nime nrigo m̀bidi, site n'akuku di n'elu n'ebe ulo Devid di, we rue ọnu-uzọ-ama miri n'akuku ọwuwa-anyanwu.

³⁸ Usu nke-abua nke ndi nēkele ekele nke nēje izute ha je-kwa-ra, mu onwem so-kwa-ra ha je, mu na nkera ndi-ayi, n'elu m̀bidi, site n'akuku di n'elu n'ebe ulo-elu nke ite-ọku uku di, we rue m̀bidi sara mbara;

³⁹ site kwa n'akuku di n'elu n'ebe ọnu-uzọ-ama Efraim di, na n'akuku ọnu-uzọ-ama ochie, na n'akuku ọnu-uzọ-ama azù, na ulo-elu Hananel, na ulo-elu Hamea, we rue ọnu-uzọ-ama aturu: ha we guzo n'ọnu-uzọ-ama ulo-nche.

⁴⁰ Usu abua ahu nke ndi nēkele ekele we guzo n'ulo Chineke, ha na mu onwem, nkera ndi nọchiri anya eze nọye-kwa-ram:

⁴¹ ndi-nchu-àjà, bú Elaiakim, na Maaseia, na Miniamin, na Maikaia, na Elioenai, na Zekaraia, na Hananaia, guzo-kwa-ra chiri opì;

⁴² na Maaseia, na Shemaia, na Eleeza, na Uzi, na Jehohanan, na Malkija, na Ilam, na Eza. Ndi-ọbù-abù na Jezrahia, bú onye-nlekọta-ha, we me ka anu olu-ha.

⁴³ Ha we chua àjà uku n'ubọchi ahu, we ñuria; n'ih i na Chineke mere ka ha ñuria ọnu uku; ọzọ kwa, ndinyom-ha na umu-ntakiri-ha ñuriri: ewe nu ọñù Jerusalem rue ebe di anya.

⁴⁴ Ewe me ndikom ufodu n'ubọchi ahu ka ha buru ndi nēlekọta ime-ulo nile nke idebe àkù, na idebe àjà-nbuli nile, na ibede nkpuru mbu, na idebe otù uzọ n'uzọ iri nile, ichikọbata nime ha, dika ubi obodo nile si di, òkè nile nke iwu nyere ndi-nchu-àjà na ndi Livai: n'ih i na

onù Juda di n'ihì ndi-nchu-àjà na n'ihì ndi Livai, bú ndi nēguzo eguzo.

⁴⁵ Ha we debe ihe-ndebe Chineke-ha, na ihe-ndebe ime-ka-adi-ọcha ahu, ha na ndi-ọbù-abù na ndi-ọnu-uzọ-ama, dika ihe Devid na Solomon nwa-ya nyere n'iwu si di.

⁴⁶ N'ihì na n'ubọchi Devid na Esaf site na m̀be ochie onye-isi nke ndi-ọbù-abù di, na abù otuto na ikele-ekele nke anābùku Chineke.

⁴⁷ Israel nile n'ubọchi Zerubabel, na n'ubọchi Nehemaia, nēnye kwa òkè nke ndi-ọbù-abù na ndi-ọnu-uzọ-ama, ihe nke ubọchi n'ubọchi-ya: ha nēdo-kwa-ra ndi Livai ihe nsọ; ndi Livai nēdo-kwa-ra umu Eron ihe nsọ.

ISI 13

N'ubọchi ahu ka ha guru n'akwukwọ Moses na nti ndi Israel; ewe hu ihe edeworo nime ya, bú na onye Amon na onye Moab agaghi-abà na nkpokota ndi Chineke rue m̀be ebighi-ebi;

² n'ihì na ha ejighi achicha na miri bia n'iru umu Israel, kama ha gotara Belam imegide ha, ikọcha ha: ma Chineke-ayi ̀banwere nkọcha ahu ka ọ ghọ ngozi.

³ O rue, m̀be ha nuru iwu ahu, na ha kewapuru ndi nile gwara ọgwa n'Israel.

⁴ Ma tutu ihe a eme, Elaiashib, bú onye-nchu-àjà, onye edoro onye-isi ime-ulo nke ulo Chineke-ayi, ebe ọ bu ọgọ Tobaia,

⁵ ọ we doziere ya ime-ulo uku, ma n'ebe ahu ka ha nētiye na m̀be gara aga onyinye-inata-iru-ọma, na frankincense, na ihe ulo Chineke nile, na otù uzọ n'uzọ iri nke ọka na manya-vine ọhu na manu, bú ihe enyere n'iwu nke ndi Livai na ndi-ọbù-abù na ndi-ọnu-uzọ-ama; na àjà-nbuli nke ndi-nchu-aja.

⁶ Ma na m̀be a nile anọghm na Jerusalem; n'ihì na n'arọ nke-orú-na-iri-na-abua nke Atakasakses, bú eze Babilon, ka m'biakutere eze, ma n'ogwugwu ubọchi ufodu ariọrom eze ka ọ rapum:

⁷ m'we biarue Jerusalem, ghọta ihe ọjọ ahu nke Elaiashib mere bayere Tobaia, n'idoziri ya ime-ulo n'ogige ulo Chineke.

⁸ O we dim njo nke-uku: m'we si n'ime-ulo ahu tupu ihe nile nke ulo Tobaia n'èzí.

⁹ M'we kwue, ha we me ka ime-ulo nile di ọcha: m'we chighachi n'ebe ahu ihe ulo Chineke, ha na onyinye-inata-iru-ọma na frankincense.

¹⁰ M'we mata na enyeghi òkè ndi Livai enye; ndi Livai na ndi-ọbù-abù, bú ndi nēje ozi ahu, we ̀balaga, nwoke ọ bula n'ubi-ya.

¹¹ Mu na ndi nọchiri anya eze we se okwu, m'we si, Gini mere arapuworo ulo Chineke? M'we chikọta ha, guzo ha n'ebe-nguzo-ha.

¹² Juda nile we webata otù uzọ n'uzọ iri nke ọka na manya-vine ọhu na manu n'ulo-àkù.

¹³ M'we me ndi-ulo-àkù ndi gāchi ulo-àkù nile, bú Shelemaia onye-nchu-àjà, na Zedok, bú ode-akwukwọ, na Pedaia, onye sitere na ndi Livai: Hanan nwa Zakua, nwa Matanaia, nọ kwa n'akuku ha: n'ihì na aguru ha na ndi kwesiri ntukwasi-obi, ọlu-ha bu kwa ikèrè umu-nne-ha òkè.

¹⁴ Chinekem, chetam n'ihì nka, ehichapu-kwa-la omume-eberem nile nke m'meworo n'ulo Chinekem, na n'ihe-ndebe-ya nile.

¹⁵ Na m̀be ahu ka m'huru nime Juda ufodu ndi nāzọcha ebe-nzọcha-nkpuru-vine n'ubọchi-izu-ike, ndi nēbubata kwa obo ọka, nēbo kwa inyinya-ibu; ọzọ kwa, manya-vine, na nkpuru-vine, na fig, na ibu nile ọ bula, ha nēbubata kwa ha nime Jerusalem n'ubọchi-izu-ike: m'we ̀ba àmà megide ha n'ubọchi ha nēre ihe-oriri.

- ¹⁶ Ndi Taia bi-kwa-ra nime ya, ndi nēwebata azù, na ihe nile ọ bula anēre ere, ha nērenye kwa ha umu Juda n'ubochi-izu-ike, na nime Jerusalem.
- ¹⁷ Mu na ndi amara aha-ha nime Juda we se okwu, m'we si ha, Gini bu ihe ọjọ a nke unu onwe-unu nēme, nēme kwa ubochi-izu-ike ka ọ ghara idi nsọ?
- ¹⁸ Ọ bughi otú a ka nna-unu-hà mere, Chineke-ayi we me ka ihe ọjọ a nile biakwasi ayi, biakwasi kwa obodo a? ma unu onwe-unu nātukwasi ihe n'ihe di ọku di n'aru Israel, n'ime ubochi-izu-ike ka ọ ghara idi nsọ.
- ¹⁹ O rue, m̀be ọnu-uzọ-ama nile nke Jerusalem nā̀ba ọchichiri tutu ubochi-izu-ike erue, na asirim ka emechie uzọ nile, m'si kwa ka aghara imeghe ha rue m̀be ubochi-izu-ike gasiri: m'we guzo ufodu nime ndi nējerem ozi n'ọnu-uzọ-ama, ka aghara ibubata ibu nime n'ubochi-izu-ike.
- ²⁰ Ndi nāzu ahia na ndi nēre ihe ọ bula nke anēre ere we nọ ọnọdu-abali n'azu Jerusalem otù ụbò ma-ọbu ụbò abua.
- ²¹ M'we ́ba àmà megide ha, si ha, Gini mere unu onwe-unu nā̀nọ ọnọdu-abali na ncherita-iru m̀bidi? ọ buru na unu eme ya ọzọ, m'gēseti aka megide unu. Site na m̀be ahu ha abiaghi n'ubochi-izu-ike.
- ²² M'we si ndi Livai ka ha nēme onwe-ha ka ha di ọcha, ka ha nābia kwa nēche ọnu-uzọ-ama nile, ido ubochi-izu-ike nsọ. Chinekem, cheta-kwa-ram ihe a, me-kwa-ram ebere, dika, iba-uba nke ebere-Gi si di.
- ²³ Ọzọ, na m̀be ahu ka m'huru ndi-Ju ndi lutara nwunye ndi bu ndinyom Ashdod na ndinyom Amon na ndinyom Moab:
- ²⁴ umu-ha we nēkwu okwu nkera n'asusu Ashdod, ha amataghi kwa ikwu okwu n'asusu ndi-Ju, kama dika asusu uzọ ndi abua ahu si di.
- ²⁵ Mu na ha we se okwu, m'we kọcha ha, tie ufodu nime ha aka, kwopu agiri-isi-ha, me ka ha were Chineke nua iyi, si, Unu ewela umu-unu ndinyom nye umu-ha ndikom, unu aluta-kwa-lara umu-unu ndikom, ma-ọbu onwe-unu, umu-ha ndinyom.
- ²⁶ Ọ bughi n'ihe ndia ka Solomon, bú eze Israel, mehiere? ma n'etiti ọtutu mba ọ dighi eze di ka ya, onye Chineke huru n'anya ka ọ bu kwa, Chineke we me ya eze Israel nile: ọbuná onye ahu ka ndinyom ala ọzọ mere ka o mehie.
- ²⁷ Ọ bu kwa unu ka ayi gēge nti ime ihe ọjọ uku a nile, imekpu emekpu megide Chineke-ayi n'iluta ndinyom ala ọzọ?
- ²⁸ Ma otù nime umu-ndikom Joiada nwa Elaiashib, bú onye-isi-nchu-àjà, bu di nwa-nwayi Sanbalat onye Horonaim: m'we me ka ọ ́apu n'ebe m'nọ.
- ²⁹ Chinekem, cheta ha, n'ihì na ha emewo ka agua ọlu-nchu-àjà, na ọ́bù́ba-ndu ọlu-nchu-àjà, na nke ndi Livai, n'ihe nā̀dighi nsọ.
- ³⁰ Eme-kwa-ram ka ha puta n'ebe onye ala ọzọ ọ bula nọ di ọcha, m'we guzoro ndi-nchu-àjà, guzo-kwa-ra ndi Livai, ihe-ndebe, nwoke ọ bula n'ije-ozì-ya;
- ³¹ na inara onyinye iji biaru nso, bú nkú, na m̀be ezubere, na inara nkpuru mbu. Chinekem, chetam, imerem ezi ihe.

For other languages please go to www.wordproject.org